

സർക്കുലർ നമ്പർ 46/2010

വിഷയം : സഹകരണ വകുപ്പ് - സംസ്ഥാനത്തെ വായ്പാ സഹകരണ സംഘങ്ങൾ/ബാങ്കുകളിൽ അക്കൗണ്ട് ആരംഭിച്ചിട്ടുള്ള കുടുംബശ്രീ അയൽക്കൂട്ടങ്ങൾ, സ്വയം സഹായ സംഘങ്ങൾ എന്നിവർക്ക് അനുവദിക്കുന്ന വായ്പകളുടെ പലിശ നിരക്ക് - സംബന്ധിച്ച്.

- സൂചന: 1. സഹകരണ സംഘം രജിസ്ട്രാറുടെ 06/02/2010 തീയതിയിലെ 8/2010 -ാം നമ്പർ സർക്കുലർ
2. സഹകരണ സംഘം രജിസ്ട്രാറുടെ 31/07/2009 തീയതിയിലെ 40/2009 -ാം നമ്പർ സർക്കുലർ.
3. സർക്കാരിന്റെ 22/10/2009 തീയതിയിലെ ജി ഒ (ആർ റ്റി) 2725/2009/എൽ എസ് ജി ഡി നമ്പർ ഉത്തരവ്.

.....

സംസ്ഥാനത്തെ വായ്പാ സഹകരണ സംഘങ്ങൾ/ബാങ്കുകളിൽ അക്കൗണ്ട് ആരംഭിച്ചിട്ടുള്ള കുടുംബശ്രീ അയൽക്കൂട്ടങ്ങൾ, സ്വയം സഹായ സംഘങ്ങൾ എന്നിവയ്ക്ക് വായ്പ അനുവദിക്കുന്നത് സംബന്ധിച്ച് സൂചന 1 പ്രകാരവും, കുടുംബശ്രീ അയൽക്കൂട്ടങ്ങൾക്ക് വിതരണം ചെയ്യുന്ന വിവിധയിനം വായ്പകൾക്ക് ഈടാക്കാവുന്ന പലിശനിരക്ക് പരിഷ്കരിച്ച് സൂചന 2 പ്രകാരവും മാർഗ്ഗനിർദ്ദേശം പുറപ്പെടുവിച്ചിട്ടുണ്ട്.

സംസ്ഥാനത്തെ സഹകരണ ബാങ്കുകൾ ഉൾപ്പെടെയുള്ള ബാങ്കുകളിൽനിന്നും 9% പലിശനിരക്കിൽ വായ്പയെടുത്തിട്ടുള്ള കുടുംബശ്രീ അയൽക്കൂട്ടങ്ങൾക്ക് 5% പലിശ സബ്സിഡി അനുവദിച്ചു കൊണ്ട് സൂചന 3 പ്രകാരം ഉത്തരവായിട്ടുണ്ട്. കൂടാതെ 2010-2011 വർഷത്തേയ്ക്കുള്ള ധനാഭ്യർത്ഥന ചർച്ചയ്ക്കുള്ള മറുപടിയിൽ പങ്കെടുത്തു കൊണ്ട് ബഹുമാനപ്പെട്ട സഹകരണം, കയർ വകുപ്പ് മന്ത്രി 08/07/2010 ന് കേരള നിയമ സഭയിൽ വച്ച് കുടുംബശ്രീ പോലെ സഹകരണ സംഘങ്ങളുടെ കീഴിൽ സംഘടിപ്പിച്ചിട്ടുള്ള മറ്റ് അയൽക്കൂട്ടങ്ങൾക്കും പലിശ സബ്സിഡിയോടുകൂടി വായ്പ നൽകുന്നതിന് നടപടിയെടുക്കുന്നതാണെന്ന് പ്രഖ്യാപിക്കുകയുണ്ടായി.

മേൽ സഹായവും കണക്കിലെടുത്തും പാവപ്പെട്ട ഗ്രാമീണരിൽ സമ്പാദ്യ ശീലം വളർത്തിയെടുക്കാനും അവരെ ബാങ്കുകളുമായി ബന്ധിപ്പിച്ച് വായ്പകൾ ലഭ്യമാക്കി അവരുടെ ജീവിത നിലവാരം ഉയർത്താനും, പാവപ്പെട്ടവരുടെ സാമൂഹികവും സാമ്പത്തികവുമായ ഉന്നമനത്തിനും ദാരിദ്ര്യ ലഘൂകരണത്തിനുമായി കുടുംബശ്രീ അയൽക്കൂട്ടങ്ങളും/സ്വയം സഹായ സംഘങ്ങളും നടത്തുന്ന സേവനങ്ങൾ കണക്കിലെടുത്തും സർക്കാർ പ്രഖ്യാപിച്ചിട്ടുള്ള പലിശ സബ്സിഡി ആനുകൂല്യം അയൽക്കൂട്ടങ്ങൾക്ക് പ്രയോജനകരമാക്കുന്നതിനുമായി സംസ്ഥാനത്തെ സഹകരണ സംഘങ്ങൾ/ ബാങ്കുകൾ മുഖേന കുടുംബശ്രീ അയൽക്കൂട്ടങ്ങൾ/മറ്റ് സ്വയം സഹായ

സംഘങ്ങൾ എന്നിവയ്ക്ക് വിതരണം ചെയ്യുന്ന വിവിധയിനം വായ്പകൾക്ക് ഇനടാക്കാവുന്ന പരമാവധി പലിശനിരക്ക് 9% ആയി പരിഷ്കരിച്ച് പുതുക്കി നിശ്ചയിച്ച് ഉത്തരവാകുന്നു.

ഒപ്പ്
റാണിജോർജ്ജ്.ഐ.എ.എസ്

സഹകരണ സംഘം രജിസ്ട്രാർ

പകർപ്പ്:-

1. മാനേജിംഗ് ഡയറക്ടർ, കേരള സംസ്ഥാന സഹകരണ ബാങ്ക്
2. ജനറൽ മാനേജർ, എല്ലാ ജില്ലാ സഹകരണ ബാങ്കുകളും
3. എല്ലാ പ്രാഥമിക വായ്പാ സഹകരണ സംഘങ്ങളും/ബാങ്കുകളും
4. എല്ലാ ജോയിന്റ് രജിസ്ട്രാർ (ജനറൽ) മാർക്കും
5. എല്ലാ ജോയിന്റ് രജിസ്ട്രാർ (ആഡിറ്റർ)മാർക്കും
6. എല്ലാ അസിസ്റ്റന്റ് രജിസ്ട്രാർ (ജനറൽ/ആഡിറ്റർ)മാർക്കും ജോയിന്റ് രജിസ്ട്രാർ മുഖേന
7. എല്ലാ ജോയിന്റ് രജിസ്ട്രാർ/കൺട്രോളർ ആഡിറ്റർ മാർക്കും
8. ചീഫ് ജനറൽ മാനേജർ, നബാർഡ്.
9. എക്സിക്യൂട്ടീവ് ഡയറക്ടർ, കൂടുംബശ്രീ.
10. ഡയറക്ടർ ഓഫ് കോ-ഓപ്പറേറ്റീവ് ആഡിറ്റ്
11. സഹകരണ വീഥി/സഹകരണ ജേർണൽ
12. ഈ ആഫീസിലെ എല്ലാ ആഫീസർമാർക്കും
12. സി ബി സെക്ഷൻ
14. രജിസ്ട്രാറുടെ മേശപ്പുറത്ത്
15. സ്റ്റോക്ക് ഫയൽ

ആജ്ഞാനുസരണം

ഡെപ്യൂട്ടി രജിസ്ട്രാർ(ക്രെഡിറ്റ്)